

(ಇ) ಗೃಹಲಿಖಿತ ಮಾರ್ಚಿ ಮಾಹೆಯೊಂದಿಗೆ ೩೭೦ ಮನೆಗಳನ್ನು ಪೂರ್ಣವಾಗಿ ಕಟ್ಟಬಹುದು ಮತ್ತು ಉಳಿದಿರುವ ಮನೆಗಳನ್ನು ಪೂರ್ತಿ ಮಾಡುವುದಕ್ಕೆ ಹಣದ ಮಂಜೂರಾತಿಯನ್ನು ಅವಲಂಬಿಸಿರುತ್ತದೆ.

ಶ್ರೀ ಎಂ. ಮಹದೇವ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ತಮ್ಮ ಉತ್ತರದಲ್ಲಿ ಹೇಳಿದ್ದಾರೆ. ಗೃಹ-ಉಣಿಸಾಲಿನಲ್ಲಿ ಸುಮಾರು ೭೮೦ ಮನೆಗಳಿಗೆ ಮಂಜೂರಾತಿ ದೊರೆತಿದೆ ಎಂದು. ಅವರಿಗೆ ಮಂಜೂರಾತಿ ದೊರೆತದಿಂದ ಇಲ್ಲಿಯವರೆಗೆ ಕೆಲಸ ಪ್ರಾರಂಭ ಮಾಡಿದ್ದರೆ ಸುಮಾರು ೩೦೦ ಮನೆಗಳ ಕೆಲಸವನ್ನಾದರೂ ಪೂರೈಸಬಹುದಿತ್ತು. ಆದರೆ ಅವರು ಅಲ್ಲಿ ಇನ್ನೂ ಕೆಲಸವನ್ನೇ ಪೂರೈಸಿಲ್ಲ. ಆದ ರಿಂದ ಅಲ್ಲಿ ಅವರು ಅಂದಾಜು ಮಾಡಿದ ವೆಚ್ಚ ಚಾಸ್ತಿಯಾಗುವುದಿಲ್ಲವೇ? ಆ ವೆಚ್ಚವನ್ನು ಅವರು ಯಾವ ರೀತಿಯಲ್ಲಿ ಸರಿದೂಗಿಸುತ್ತಾರೆ? ಈ ರೀತಿ ಮನೆಗಳನ್ನು ಕಟ್ಟಲು ವಿಳಂಬವಾಗುವುದಕ್ಕೆ ಯಾರು ಜವಾಬ್ದಾರರು?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಿಗೆ, ಏನು ಕೇಳಬೇಕೆಂದು ಅವರಿಗೇ ಗೊತ್ತಿಲ್ಲ. ಪ್ರಶ್ನೆಗೆ ಉತ್ತರ ಕೊಟ್ಟಿದ್ದೇನೆ, ನಿಮಗೆ ಮನೆಗಳು ಬೇಕೋ, ಬೇಡವೋ?

ಶ್ರೀ ಎಂ. ಮಹದೇವ್.—ಅಧ್ಯಕ್ಷರೇ, ನನಗೆ ಏನು ಕೇಳಬೇಕೆಂದು ಗೊತ್ತಿಲ್ಲವೆಂದು ಹೇಳುತ್ತಾರೆ. ಅದು ಸಮಂಜಸವಾದ ಉತ್ತರವಲ್ಲ. ಅದನ್ನು ಅವರು ಬೇರೆ ದಾಟಿಯಲ್ಲಿ ಹೇಳಲಿ. ಇದು ಸರಿಯಾದಂಥ ಉತ್ತರವಲ್ಲ. ಅಗೌರವದ ರೀತಿಯಲ್ಲಿ ಮಾತನಾಡಬಾರದು.

ಶ್ರೀ ಎ. ಲಕ್ಷ್ಮೀಸಾಗರ್.—ಈ ಉಪ ಪ್ರಶ್ನೆ ಏಕೆ ಬಂತೆಂದರೆ ಆ ವಿಷಯ ಅವರಿಗೆ ಮನವರಿಕೆಯಾಗಿಲ್ಲ. ಅವರಿಗೆ ಅಗೌರವ ಮಾಡುವುದಕ್ಕೆ ನಾನು ಯಾರು ಸ್ವಾಮಿ? ಅವರು ನಂಜನಗೂಡಿನಿಂದ ಬರುತ್ತಾರೆ. ಅವರಿಗೆ ಅಗೌರವ ಮಾಡುವುದಕ್ಕಾಗುತ್ತದೆಯೇ? ಗೃಹ-ಉಣಿಸಾಲಿನಲ್ಲಿ ೭೮೦ ಮನೆಗಳು ಕೊಡಬೇಕೆಂದು ಸರ್ಕಾರ ಘೋಷಣೆ ಮಾಡಿದೆ ಇದಕ್ಕೆ ಹಣ ಪೂರೈಕೆ ಮಾಡಿಲ್ಲ. ೧ ಲಕ್ಷ ೨,೦೦೦ ಮನೆಗಳನ್ನು ಕಟ್ಟಬೇಕೆಂದು ಘೋಷಣೆ ಮಾಡಿದರು. ಇವುಗಳನ್ನು ಪೂರೈಕೆ ಮಾಡುವುದಕ್ಕಾಗಲಿಲ್ಲ. ಗೃಹ-ಉಣಿಸಾಲಿನಲ್ಲಿ ಇವುಗಳ ಪೈಕಿ ೩೭೦ ಮನೆಗಳನ್ನು ತೆಗೆದುಕೊಳ್ಳಬೇಕೆಂದು ನಿರ್ಧಾರ ಮಾಡಿ ಆ ಮನೆಗಳನ್ನು ಮುಂದಿನ ವರ್ಷ ಮಾರ್ಚಿ ತಿಂಗಳೊಳಗೆ ಪೂರ್ತಿ ಮಾಡತಕ್ಕಂಥ ಅಂದಾಜು ಇಟ್ಟು ಕೊಂಡಿದ್ದೇವೆಂಬ ಮಾತನ್ನು ಹೇಳುತ್ತೇನೆ.

ಶ್ರೀ ಎಂ. ಮಹದೇವ್.—ಘೋಷಣೆ ಮಾಡಿದ್ದಕ್ಕೆ ಹಣ ಮಂಜೂರು ಮಾಡಿರಲಿಲ್ಲವೇ?

ಶ್ರೀ ಎ. ಲಕ್ಷ್ಮೀಸಾಗರ್.—ಇಲ್ಲ.

ಶ್ರೀ ಎಂ. ಮಹದೇವ್.—ಕೆಲವು ಮನೆಗಳು ಅಪೂರ್ಣವಾಗಿವೆಯೆಂದು ಅವರ ಉತ್ತರದಲ್ಲಿ ಹೇಳಿದ್ದಾರೆ. ಹೀಗೆ ಇದು ಅಪೂರ್ಣವಾಗಿರುವ ಮನೆಗಳು ಇಲ್ಲಿಯವರೆವಿಗೂ ಮಳೆ ನೀರು ಬಿದ್ದು, ಕೆಲವು ಬಿದ್ದು ಹೋಗಿವೆ ಮತ್ತು ಕೆಲವು ಶಿಥಿಲವಾಗಿವೆ. ಅಂತಹ ಮನೆಗಳನ್ನು ಇವರು ಪೂರ್ತಿ ಮಾಡಿ ಕೊಟ್ಟರೆ ಇವು ವಾಸಕ್ಕೆ ಯೋಗ್ಯವಾಗುತ್ತದೆಯೇ? ಅದರ ಬಗ್ಗೆ ಸರ್ಕಾರ ಏನು ಕಾರ್ಯಕ್ರಮ ತೆಗೆದುಕೊಳ್ಳುತ್ತದೆ?

ಶ್ರೀ ಎ. ಲಕ್ಷ್ಮೀಸಾಗರ್.—ಇದಕ್ಕೆ ಉತ್ತರ ಬೇರೆ ಸಮಯದಲ್ಲಿ ಹೇಳಿದೆ ನೆ. ಈ ವರ್ಷ ಕಟ್ಟಬೇಕೆಂದು ಉದ್ದೇಶಿಸಲಾಗಿರತಕ್ಕಂಥ ಮನೆಗಳು ಯಾವ್ಯಾವುದು ಯಾವ ಯಾವ ಮಟ್ಟಕ್ಕೆ ಬಂದಿದೆ ಯೆಂದು ಅವುಗಳ ಬಗ್ಗೆ ಮಾಹಿತಿಯನ್ನು ತರಿಸಿಕೊಂಡು, ಅವುಗಳಿಗೆ ಹಣ ಕೊಡಬೇಕೆಂದು ವ್ಯವಸ್ಥೆ ಮಾಡಿದ್ದೇವೆ.

ಕೊಡಚಾದ್ರಿ ಬೆಟ್ಟದಲ್ಲಿ ಪ್ರವಾಸಿ ಕೇಂದ್ರದ ನಿರ್ಮಾಣದ ಬಗ್ಗೆ

೪೦೩ (೧೪೦) ಶ್ರೀ ಬಿ. ಸ್ವಾಮಿರಾವ್ (ಹೊಸ ನಗರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಪ್ರಚಾರ, ವಾರ್ತಾ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:-

(ಅ) ಹೊಸನಗರ ತಾಲ್ಲೂಕು ಕೊಡಚಾದ್ರಿ ಪರ್ವತದ ತುದಿಯ ಪ್ರವಾಸ ಕೇಂದ್ರವನ್ನು ನಿರ್ಮಿಸುವ ಸಲಹೆ ಸರ್ಕಾರದವರಲ್ಲಿದೆಯೇ?

(ಅ) ಹಾಗಿದ್ದಲ್ಲಿ ಈ ಯೋಜನೆಯನ್ನು ಕಾರ್ಯಗತಗೊಳಿಸಲು ಬೇಕಾಗಿರುವ ಅಪಧಿ ಎಷ್ಟು?

ಶ್ರೀ ಎಂ. ರಘುಪತಿ (ಪ್ರಚಾರ, ವಾರ್ತಾ ಮತ್ತು ಪ್ರವಾಸೋದ್ಯಮ ಸಚಿವರು).—

(ಅ) ಇದೆ.

(ಆ) ಈಗಿನ ಹಣ ಪರಿಸ್ಥಿತಿಯಿಂದಾಗಿ ಯಾವ ಹೊಸ ಯೋಜನೆಯನ್ನು ಕೈಗೊಳ್ಳಲು ಸಾಧ್ಯವಿರುವುದಿಲ್ಲ.

ಶ್ರೀ ಬಿ. ಸ್ವಾಮಿರಾವ್.—ಇವರು ಒಂದೇ ಉತ್ತರದಲ್ಲಿ ಹೇಳಿಬಿಟ್ಟರು. ಇದು ಒಳ್ಳೆಯ ಪ್ರವಾಸ ಕೇಂದ್ರ, ಮೇಲಿನಿಂದ ಸೂರ್ಯ ಮುಳುಗತಕ್ಕಂಥ ದೃಶ್ಯವನ್ನು ನೋಡಬಹುದು ಎಂದು. ಈ ಕ್ಷೇತ್ರವರಿಗೆ ಗೊತ್ತಿರುವ ಹಾಗೆ ಇದು ಒಂದು ಒಳ್ಳೆಯ ಕ್ಷೇತ್ರವಾಗಿದೆ. ಇಲ್ಲಿ ಶೀಘ್ರವಾಗಿ ಒಂದು ಯೋಜನೆಯನ್ನು ಹಾಕಿದರೆ ಒಳ್ಳೆಯದು ಸರ್ಕಾರದವರಿಗೆ ಈ ವರ್ಷ ಅದನ್ನು ಮಾಡುವುದಕ್ಕೆ ಸಾಧ್ಯವೇ?

ಶ್ರೀ ಎಂ. ರಘುಪತಿ.—ಅಧ್ಯಕ್ಷರೇ, ಸ್ಥಳ ಪರೀಕ್ಷೆ ಮಾಡಬೇಕೆಂದು ಅಲ್ಲಿಗೆ ಹೋಗಿದ್ದೆ. ಆದರೆ ಆ ಸ್ಥಳವನ್ನು ಸೇರುವುದಕ್ಕೆ ನನ್ನ ಅನಾರೋಗ್ಯದ ಕಾರಣವಾಗಿ ಆಗಲಿಲ್ಲ. ಮತ್ತು ಮೊನ್ನೆ ನಮ್ಮ ಪ್ರವಾಸೋದ್ಯಮದ ಅಧ್ಯಕ್ಷರನ್ನು ಕಳುಹಿಸಿದ್ದೆ. ಅವರಿಗೂ ಅಲ್ಲಿಗೆ ಹೋಗುವುದಕ್ಕೆ ಸಾಧ್ಯವಾಗಲಿಲ್ಲವೆಂದು ಹೇಳಿದ ಮೇಲೆ, ನಾನು ಮತ್ತು ಪ್ರವಾಸೋದ್ಯಮದ ಅಧ್ಯಕ್ಷರೂ ಕೂಡಿ ಇನ್ನೊಮ್ಮೆ ಅಲ್ಲಿಗೆ ಭೇಟಿ ಕೊಡುತ್ತೇವೆ. ಭೇಟಿ ಕೊಟ್ಟು ಅಲ್ಲಿ ಪ್ರವಾಸ ಕೇಂದ್ರವನ್ನು ಮಾಡುವುದಕ್ಕೆ ಸರ್ವ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ವೀರಪ್ಪ ಮೊಯಿಲಿ.—ಸನ್ಮಾನ್ಯ ಸಚಿವರು ಉತ್ತರ ಕೊಡುತ್ತಾ ಹೇಳಿದರು, ಹಣದ ಒಂದು ತೊಂದರೆಯಿಂದ ಅದನ್ನು ತೆಗೆದುಕೊಳ್ಳುವುದಕ್ಕೆ ಆಗುತ್ತಿಲ್ಲವೆಂದು. ತಾವು ಇದನ್ನು ಪಶ್ಚಿಮ ಘಟ್ಟ ಯೋಜನೆಯಲ್ಲಿ ತೆಗೆದುಕೊಳ್ಳಬಹುದು ಪ್ರವಾಸೋದ್ಯಮಕ್ಕೆಂದು ಇಂತಿಷ್ಟು ಹಣ ಅದಕ್ಕೆ ಬರುತ್ತದೆ. ಬಹುಶಃ ಅದರಿಂದ ಇದಕ್ಕೆ ಸುಮಾರು ೬೦-೭೦ ಲಕ್ಷ ಖರ್ಚು ಮಾಡುವುದಕ್ಕೆ ಬರುತ್ತದೆ. ನಾವು ಕಳೆದ ವರ್ಷ ಪಶ್ಚಿಮ ಘಟ್ಟ ಯೋಜನೆಯಲ್ಲಿ 'ಆಗುಂಬೆ' ಕೊಡಚಾದ್ರಿ ಈ ಯೋಜನೆಯಡಿ ಯಲ್ಲಿ ತೆಗೆದುಕೊಳ್ಳಬೇಕೆಂದು ಇದ್ದವು, ಆಗಲಿಲ್ಲ. ಅದರಿಂದ ಈ ವರ್ಷ ಇದನ್ನು ಪಶ್ಚಿಮ ಘಟ್ಟ ಯೋಜನೆ ಕಾರ್ಯಕ್ರಮದಲ್ಲಿ ತೆಗೆದುಕೊಳ್ಳುತ್ತೀರಾ?

ಶ್ರೀ ಎಂ. ರಘುಪತಿ.—ಪಶ್ಚಿಮ ಘಟ್ಟದ ಬಗ್ಗೆ ತಾರೀಖು ೨೩-೨೪ರಂದು ಕೇಂದ್ರದವರು ಒಂದು ಸಭೆಯನ್ನು ಕರೆದಿದ್ದಾರೆ. ಆ ಸಭೆಯಲ್ಲಿ ಈ ವಿಷಯವನ್ನು ಇಟ್ಟಿದ್ದಾರೆ. ಮುಖ್ಯ ಮಂತ್ರಿಯವರ ಮೂಲಕ ಇದನ್ನು ಅಲ್ಲಿ ಚರ್ಚೆಗೆ ಇಡುವುದಕ್ಕೆ ನಾನು ಪ್ರಯತ್ನ ಮಾಡುತ್ತೇನೆ. ಮತ್ತು ಅವರಿಂದ ಸ್ಪಷ್ಟ ಹಣವನ್ನು ಸಹ ಪಡೆಯುವುದಕ್ಕೆ ಪ್ರಯತ್ನ ಪಡುತ್ತೇನೆ.

ಶ್ರೀ ಮಾಣಿಕ್ಯರಾವ್ ಪಾಟೀಲ್.—ಅಧ್ಯಕ್ಷರೇ, ಗುಲ್ಬರ್ಗ ಜಿಲ್ಲೆಯಲ್ಲಿ 'ಗುರುಮಿಠ್‌ಕಲ್' ಎಂಬ ಸ್ಥಳವಿದೆ. ಅದು ಸುಂದರವಾದ ದೃಶ್ಯವನ್ನುಳ್ಳಂಥ ಜಾಗವಾಗಿದೆ. ಅಲ್ಲಿ ಒಂದು ಟೂರಿಸ್ಟ್ ಸೆಂಟರ್ ಮಾಡುವುದಕ್ಕೆ ಯೋಜನೆ ಮಾಡುತ್ತೀರಾ?

ಶ್ರೀ ಎಂ. ರಘುಪತಿ.—ಹಣದ ಅಭಾವದಿಂದ ಈ ವರ್ಷ ಮಾಡುವುದಕ್ಕಾಗುವುದಿಲ್ಲ. ಮುಂದಿನ ವರ್ಷ ಯೋಜನೆ ಮಾಡೋಣ.

ಶ್ರೀ ಕೆ. ಹೆಚ್. ರಂಗನಾಥ್.—ಅದು ಸಾಂದರ್ಭಿಕವಾಗಿದೆಯೋ ಎಂದು ನೋಡಿ. ದಯವಿಟ್ಟು ಯಾರಾದರೂ ಹೋಗಿ ನೋಡಿ. ಅದನ್ನು ಏಕೆ ಕಡೆಗಾಣಿಸಿದರೋ ಗೊತ್ತಿಲ್ಲ.

ಶ್ರೀ ಎಂ. ರಘುಪತಿ.—ಒಬ್ಬೊಬ್ಬರ ದೃಷ್ಟಿಯಲ್ಲಿ ಒಂದೊಂದು ಸಾಂದರ್ಭಿಕವಾಗಿ ಕಾಣುತ್ತದೆ.

ಶ್ರೀ ಡಿ. ಜಿ. ಬಸವನಗೌಡ.—ಕೊಡಚಾದ್ರಿಯನ್ನು ಅದಷ್ಟು ಜಾಗೃತ ಪ್ರವಾಸ ಕೇಂದ್ರವಾಗಿ ಮಾಡುತ್ತೀರಾ?

ಶ್ರೀ ಕೆ. ಹೆಚ್. ರಂಗನಾಥ್.—ಕೊಡಚಾದ್ರಿ ಬೆಟ್ಟಕ್ಕೆ ಹೋಗುವುದು ಬಹಳ ಕಷ್ಟವಾಗುತ್ತದೆ. ಸಹ್ಯಾದ್ರಿಯಿಂದ ಕೊಡಚಾದ್ರಿಗೆ ಹೋಗುವುದು ಬಹಳ ಕಷ್ಟವಾಗುತ್ತದೆ. ಆದರೆ ಸಹ್ಯಾದ್ರಿ ಕೊಡಚಾದ್ರಿ ಬಹಳ ಪ್ರಮುಖವಾದುದು. ಅಲ್ಲಿಂದ ಕೊಲ್ಲೂರು ಮೂಕಾಂಬಿಕೆ ದೇವಸ್ಥಾನ

ಸಿಗುತ್ತದೆ. ಇದರ ಬಗ್ಗೆ ನಾನು ಸಹ ಪತ್ರ ಬರೆದಿದ್ದೇನೆ. ತಾವು ಅದಕ್ಕೆ ಕೊಟ್ಟು ಇದನ್ನು ಪ್ರವಾಸೋದ್ಯಮ ಕೇಂದ್ರವನ್ನಾಗಿ ಮಾಡುತ್ತೀರಾ?

ಶ್ರೀ ಎಂ. ರಘುಪತಿ.—ಅಲ್ಲಿ ಪಿ. ಡಬ್ಲ್ಯು. ಡಿ. ಬಂಗ್ಲೆ ಇದೆ, ಇದನ್ನು ದುರಸ್ತಿ ಮಾಡುವುದಕ್ಕಾಗಿ ಪತ್ರ ವ್ಯವಹಾರ ಮಾಡುತ್ತಿದ್ದೇನೆ. ಅದೇಲ್ಲ ಅದನ್ನು ವಹಿಸಿಕೊಂಡು ರಸ್ತೆ ಮತ್ತಿತರ ವಿಚಾರದಲ್ಲಿ ಮೊಯಿಲಿಯವರು ಏನು ಸಲಹೆ ಕೊಟ್ಟಿದ್ದಾರೆ ಅದನ್ನು ಕಾರ್ಯಗತ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಎಂ. ಎಂ. ಪಾರ್ಗ್.—ಮಾಣಿಕ್ಯರಾವ್ ಪಾಟೀಲರು ಹೇಳಿದ್ದಕ್ಕೆ ಅವರು ಏನೂ ಉತ್ತರವನ್ನು ಕೊಟ್ಟಿಲ್ಲ. ನೋಡುವುದಕ್ಕಾದರೂ ಅವರು ಒಂದು ಸಲ ಬರುತ್ತಾರೆಯೇ? ಎಂದು ಕೇಳುತ್ತೇನೆ.

ಶ್ರೀ ಎಂ. ರಘುಪತಿ.—ನಿಮ್ಮ ಊರಿಗೆ ಹಿಂದೆ ನಾನು ಬಂದಿದ್ದೇನೆ.

ಮಂಧೋಳಾನಿಂದ ರೇಷ್ಮೆ ಮಾರುಕಟ್ಟೆಯ ಸ್ಥಳಾಂತರದ ಬಗ್ಗೆ

೪೦೪ (೧೪೨) ಶ್ರೀ ಎ. ಕೆ. ಕಟ್ಟಿಮನಿ (ಮಂಧೋಳ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಮಾಜ ಕಲ್ಯಾಣ ಹಾಗೂ ರೇಷ್ಮೆ ಖಾತೆ ಸಚಿವರು ದಯೆಯಿಟ್ಟು ಉತ್ತರಿಸುವರೆ:-

(ಅ) ಬಿಜಾಪುರ ಜಿಲ್ಲೆಯ ಮಂಧೋಳಕ್ಕೆ ರೇಷ್ಮೆಗೂಡಿನ ಮಾರುಕಟ್ಟೆ ಮಂಜೂರಾಗಿರುವುದು ಸಿಬ್ಬಂದಿ ಮತ್ತು ಆಗತ್ಯ ಸಲಕರಣೆಗಳನ್ನು ಒದಗಿಸಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

(ಆ) ಈ ಉದ್ದೇಶಕ್ಕಾಗಿ ಒಂದು ಎಕರೆ ನಿವೇಶನವನ್ನು ಸ್ಥಳೀಯರು ದೇಣಿಗೆ ಕೊಟ್ಟಿರುವುದು ಸಹ ಸರ್ಕಾರದ ಗಮನಕ್ಕೆ ಬಂದಿದೆಯೇ?

(ಇ) ಈ ಮಾರುಕಟ್ಟೆಯನ್ನು ಸ್ಥಳಾಂತರಿಸುವ ವಿಚಾರದಲ್ಲಿ ಸರ್ಕಾರದ ಮುಂದೆ ಯಾವುದಾದರೂ ಸೂಚನೆ ಇದೆಯೇ?

(ಈ) ಹಾಗಿದ್ದರೆ ಈ ಬಗ್ಗೆ ಕಾರಣಗಳೇನು?

ಶ್ರೀಮತಿ ಚಂದ್ರಪ್ರಭಾ ಅರಸ್ (ಮಾನ್ಯ ಸಮಾಜ ಕಲ್ಯಾಣ ಮತ್ತು ರೇಷ್ಮೆ ಖಾತೆ ಸಚಿವರು).—

(ಅ) ಹೌದು ಬಂದಿದೆ.

(ಆ) ಹೌದು.

(ಇ) ಇದೆ.

(ಈ) ಬಿತ್ತನೆ ಗೂಡಿನ ಗುಣಮಟ್ಟವನ್ನು ಕಾಪಾಡಿಕೊಂಡು ಬರುವ ದೃಷ್ಟಿಯಿಂದ ಹುಲಿಯೂರುದುರ್ಗದಲ್ಲಿ ಒಂದು ಅಧಿಕೃತ ಮಾರುಕಟ್ಟೆಯನ್ನು ಶೀಘ್ರದಲ್ಲಿ ಸ್ಥಾಪಿಸಬೇಕೆಂಬ ವಿಷಯವು ವಿಶ್ವ ಬ್ಯಾಂಕಿನ ಪ್ರತಿನಿಧಿಗಳ ಮಧ್ಯಕಾಲೀನ ಸಭೆಯಲ್ಲಿ ಚರ್ಚೆಗೆ ಬಂದಿತು. ವಿಶ್ವ ಬ್ಯಾಂಕಿನ ತಾಂತ್ರಿಕ ಸಿಬ್ಬಂದಿಯು ಈ ಸಲಹೆಗೆ ಒಪ್ಪಿಗೆ ಇತ್ತು ಹೊಸ ಪ್ರದೇಶದಲ್ಲಿ ಸ್ಥಾಪಿಸಬೇಕೆಂದಿರುವ ಮಾರುಕಟ್ಟೆಗಳಲ್ಲೊಂದನ್ನು ಇಲ್ಲಿಗೆ ವರ್ಗಾವಣೆ ಮಾಡಬಹುದಾಗಿದೆಯೆಂದು ಅಭಿಪ್ರಾಯಪಟ್ಟರು. ಕರ್ನಾಟಕ ರೇಷ್ಮೆ ಅಭಿವೃದ್ಧಿ ಯೋಜನೆ ಅನ್ವಯ ಮಂಧೋಳದಲ್ಲಿ ಸ್ಥಾಪಿಸಬೇಕೆಂದಿರುವ ಮಾರುಕಟ್ಟೆಯು ಹುಬ್ಬಳ್ಳಿಗೆ ಹತ್ತಿರವಾಗಿರುವುದರಿಂದಲೂ ಈ ಪ್ರದೇಶದಲ್ಲಿ ನಿಯಮಿತ ಪರಿಮಾಣದಲ್ಲಿ ಮಾತ್ರ ಗೂಡು ಬರುತ್ತಿರುವುದರಿಂದಲೂ ಸರ್ಕಾರವು ಮಂಧೋಳದಲ್ಲಿ ಸ್ಥಾಪಿಸಬೇಕೆಂದಿರುವ ಮಾರುಕಟ್ಟೆಯನ್ನು ಹುಲಿಯೂರುದುರ್ಗಕ್ಕೆ ವರ್ಗಾಯಿಸಬೇಕೆಂಬ ವಿಚಾರವನ್ನು ಪರಿಶೀಲಿಸುತ್ತಿದೆ. ಈ ಯೋಜನೆಯು ವಿಶ್ವಬ್ಯಾಂಕಿನ ಅಧಿಕಾರಿಗಳಿಂದಲೂ ಅನುಮೋದಿಸಲ್ಪಟ್ಟಿದೆ.

ಶ್ರೀ ಎ. ಕೆ. ಕಟ್ಟಿಮನಿ.—ಮಾನ್ಯ ಅಧ್ಯಕ್ಷರೇ, ಈಗ ಮಾನ್ಯ ಸಚಿವೆಯರು ಮಾರ್ಕೆಟ್ ಸ್ಥಳಾಂತರ ಮಾಡುವುದಕ್ಕೆ ಅಲ್ಲಿ ಸರಿಯಾದ ಪ್ರಮಾಣದಲ್ಲಿ ಗೂಡುಗಳು ಬರುತ್ತಿಲ್ಲವೆಂದು ಹೇಳಿದ್ದಾರೆ. ಆದರೆ, ಇನ್ನೂ ಅಲ್ಲಿ ಮಾರ್ಕೆಟ್ ಪ್ರಾರಂಭವಾಗಿಲ್ಲ. ಆದ್ದರಿಂದ ಈಗ ಅಲ್ಲಿ ಹೆಚ್ಚು ಬರುವ ಅಥವಾ ಕಡಿಮೆ ಬರುವ ಪ್ರಶ್ನೆ ಉದ್ಭವಿಸುವುದಿಲ್ಲ. ಅಲ್ಲಿಯ ಜನ ಈಗ ಮಾರ್ಕೆಟ್ ಬೇಕು